



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, शुक्रवार 24 जनवरी 2020 || पृष्ठ-4, मूल्य 3 रूपए || वर्ष-02, अंक- 117

महत्वपूर्ण एव साक्षी

पश्चिमी इंचाल में नागमपाल रिम्स रोड पर आईडीडी धमाका

सुरक्षाकर्मियों ने घेरा इलाका

इंचाल (आरएनएस)। मणिपुर की राजधानी इंचाल के पश्चिमी इलाके में गुरुवार की सुबह इम्प्रोवाइज्ड एक्सप्लोसिव डिवाइस यानी आईडीडी ब्लास्ट हुआ है। यह धमाका पश्चिमी इंचाल के नागमपाल रिम्स मार्ग पर हुआ। इस धमाके में कितना नुकसान हुआ है, इस बात की जानकारी अभी नहीं है। लेकिन सुरक्षाबलों ने मौके पर पहुंचकर पूरे इलाके को घेर लिया है और जांच शुरू कर दी है। रिपोर्ट के अनुसार, मणिपुर के पश्चिम इंचाल में नागमपाल रिम्स रोड पर सुबह तेज धमाके की आवाज सुनी गई। घटना की सूचना पाकर मौके पर पहुंचे सुरक्षा बलों ने जांच में पाया कि ये आईडीडी ब्लास्ट था।

राजधानी दिल्ली आने वाली 19 ट्रेनें 5 घंटे तक लेट

नई दिल्ली (आरएनएस)। दिल्ली आने वाली 19 ट्रेनें आज गुरुवार को एक से पांच घंटे तक देरी से चल रही हैं। डिल्लिगढ़-दिल्ली ब्रह्मपुत्र मेल सबसे ज्यादा पांच घंटों की देरी से चल रही है, जबकि जबकि कानपुर-भिवानी कालिन्दी एक्सप्रेस एक घंटे की देरी से चल रही है। रेलवे विभाग के एक अधिकारी ने यह जानकारी दी। उन्होंने बताया कि पुरी-नई दिल्ली पुरुषोत्तम एक्सप्रेस तीन घंटे, गोरखपुर-हिसार गोरखधाम एक्सप्रेस 2.15 घंटे, गया-नई दिल्ली महाबोधि एक्सप्रेस 3.30 घंटे, भुवनेश्वर-नई दिल्ली दूरन्तो एक्सप्रेस 1.15 घंटे, रीवा-आनंद विहार रीवा एक्सप्रेस दो घंटे, कानपुर-नई दिल्ली शताब्दी एक्सप्रेस 1.30 घंटे, जयनगर-नई दिल्ली स्वतंत्रता सेनानी एक्सप्रेस 4 घंटे, वाराणसी-नई दिल्ली काशी विधनाथ एक्सप्रेस तीन घंटे और प्रतापगढ़-दिल्ली पद्मावत एक्सप्रेस चार घंटे की देरी से चल रही हैं।

हिमाचल प्रदेश में शीतलहर का प्रकोप जारी

शिमला (आरएनएस)। हिमाचल प्रदेश के अधिकांश हिस्से में गुरुवार को भी भीषण शीतलहर का प्रकोप जारी रहा जिससे यहां का न्यूनतम तापमान हिमांक बिन्दु के नीचे बना हुआ है, रविवार तक हालांकि यहां मौसम अधिकतर शुष्क बना रहेगा। मौसम विभाग ने यह जानकारी दी। राज्य की राजधानी शिमला में रात को तापमान 0.7 डिग्री सेल्सियस दर्ज किया गया है। लोकप्रिय पर्यटन स्थल मनाली में बर्फ की चादर बिछी हुई है और इसी के साथ यहां न्यूनतम तापमान शून्य से 4.2 डिग्री नीचे दर्ज किया गया है। यहां मौसम विभाग के एक अधिकारी के मुताबिक, शिमला के नजदीकी पर्यटन स्थलों जैसे कुफरी, फागू, नारकंडा के साथ-साथ चंबा जिले में डलहौसी में भी बर्फ से ढकी हुई है।

वल्स्टर बस से टकराई स्कूल बस, 6 छात्र घायल

नई दिल्ली (आरएनएस)। नई दिल्ली के नारायणा क्षेत्र में गुरुवार सुबह एक स्कूल की एक वल्स्टर बस से टकराई, जिसमें छह छात्र घायल हो गए। अधिकारियों ने यह जानकारी दी। यह स्कूल बस ओल्ड राजेंद्र नगर स्थित सलवान पब्लिक स्कूल जा रही थी। दिल्ली दमकल सेवा (डीएफएस) के अनुसार, गुरुवार सुबह 7.10 बजे एक दुर्घटना की जानकारी मिली। नारायणा पुलिस स्टेशन के अधिकारियों ने बताया कि घायल छात्रों को पुलिस और स्थानीय लोगों ने मेहता नर्सिंग होम और कपूर नर्सिंग होम में भर्ती कराया गया।

राष्ट्रपति ने नेताजी सुभाष चन्द्र बोस की जयंती पर श्रद्धांजलि दी

नई दिल्ली (आरएनएस)। राष्ट्रपति रामनाथ कोविंद ने नेताजी सुभाष चन्द्र बोस की 123वीं जयंती पर गुरुवार को राष्ट्रपति भवन में उन्हें श्रद्धांजलि अर्पित की। राष्ट्रपति ने राष्ट्रपति भवन में नेताजी के चित्र पर पुष्प अर्पित किया। ज्ञात हो कि उनका जन्म जनवरी 23 सन 1897 में उड़ीसा के कटक शहर में हुआ था।

रामसेतु मामले में तीन माह बाद न्यायालय के समक्ष आए स्वामी: सुप्रीम कोर्ट

नई दिल्ली (आरएनएस)। उच्चतम न्यायालय ने रामसेतु को प्राचीन ऐतिहासिक स्मारक घोषित करने संबंधी याचिका पर भारतीय जनता पार्टी के सांसद सुब्रमण्यम स्वामी को तीन माह बाद फिर से उसके समक्ष मामला उठाने को कहा है। स्वामी ने गुरुवार को मुख्य न्यायाधीश शरद अरविंद बोबडे की अध्यक्षता वाली खंडपीठ के समक्ष मामले का विशेष उल्लेख किया तथा इसकी त्वरित सुनवाई का अनुरोध किया। इसके बाद शीर्ष अदालत ने केंद्र सरकार से हलफनामा दायर कर अपना रुख स्पष्ट करने को कहा तथा स्वामी को तीन महीने बाद अपील करने को कहा। उन्होंने न्यायालय को अवगत कराया कि रामसेतु को राष्ट्रीय धरोहर घोषित करने के मामले में केंद्र सरकार ने अभी तक जवाब नहीं दिया है। उनका कहना था कि न्यायालय ने इस मामले में केंद्र

सरकार को नोटिस जारी किया है, लेकिन सालों बाद भी सरकार ने अभी तक जवाब नहीं दिया है। स्वामी ने अपनी याचिका में कहा है कि रामसेतु लाखों हिन्दुओं की आस्था से जुड़ा है। इसे न तोड़ा जाए और रामसेतु को राष्ट्रीय धरोहर घोषित किया जाए। गौरतलब है कि वर्ष 2008 में

तत्कालीन संयुक्त प्रगतिशील गठबंधन सरकार ने इस मामले में हलफनामा दाखिल कर सेतुसमुद्रम परियोजना के लिए रामसेतु को तोड़कर वर्तमान मार्ग से ही लागू किये जाने पर जोर देते हुए कहा था कि भगवान राम के अस्तित्व में होने के बारे में कोई पुख्ता साक्ष्य उपलब्ध नहीं हैं। उसने यह भी कहा था कि रामायण महज कल्पित कथा है। संप्रग सरकार के इस हलफनामे पर काफी हंगामा हुआ था जिसके बाद आनन-फानन में सरकार ने अपना वह हलफनामा कोर्ट से वापस ले लिया था।



भारत नेताजी की योगदान के लिए हमेशा उनका आभारी रहेगा: मोदी

नई दिल्ली (आरएनएस)। प्रधानमंत्री नरेन्द्र मोदी ने नेताजी सुभाष चन्द्र बोस को उनकी 123वीं जयंती पर श्रद्धांजलि अर्पित की है। अपने संदेश में उन्होंने कहा, '23 जनवरी 1897 को अपनी खयरी में जानकीनाथ बोस ने लिखा, दिन में पुत्र जन्म हुआ। यह पुत्र बहादुर, स्वाधीनता सेनानी और विचारक बना, जिसने अपना संपूर्ण जीवन एक अच्छे कार्य- भारत की आजादी के लिए लगा दिया। मैं नेताजी बोस का जिज्ञासु कर रहा हूँ, जिन्हें उनकी जयंती पर आज हम गर्व से याद करते हैं। उन्होंने कहा, 'भारत नेताजी सुभाष चन्द्र बोस की बहादुरी और उपनिवेशवाद को रोकने में उनके अमिट योगदान के लिए हमेशा उनका आभारी रहेगा। वह हमेशा

अपने सहयोगी भारतीयों की प्रगति और उनकी भलाई के लिए खड़े रहे। ज्ञात हो कि उनका जन्म जनवरी 23 सन 1897 में उड़ीसा के कटक शहर में हुआ था। उनके पिता जानकी नाथ बोस प्रख्यात वकील थे। उनकी माता प्रभावती देवी सती और धार्मिक महिला थीं। प्रभावती और जानकी नाथ की 14 संतानें थीं जिसमें छह बेटियां और आठ बेटे थे। सुभाष उनमें से नवें स्थान पर थे। एसा माना जाता है कि 18 अगस्त 1945 में एक विमान दुर्घटना में उनकी मृत्यु ताईवान में हो गयी परंतु उसका दुर्घटना का कोई साक्ष्य नहीं मिल सका। सुभाष चंद्र की मृत्यु आज भी विवाद का विषय है और भारतीय इतिहास सबसे बड़ा संशय है।

पुलिस ने कार से बरामद किया 1 करोड़ कैश, जांच जारी

नई दिल्ली (आरएनएस)। दिल्ली विधानसभा चुनाव के पहले दिल्ली पुलिस को बड़ी सफलता मिली है। दिल्ली के अजमेरी गेट इलाके में एक कार से 1 करोड़ कैश बरामद हुई है। जानकारी के अनुसार, आयकर विभाग के अधिकारी इस मामले की जांच कर रहे हैं। पुलिस कार के ड्राइवर आजाद सिंह, कार के मालिक आदित्य अग्रवाल और एक अन्य व्यक्ति तपन जैन से पूछताछ कर रही है। इससे पहले भी दिल्ली पुलिस ने हथियारों का एक बड़ा जखीरा बरामद किया था। दिल्ली पुलिस की स्पेशल सेल ने हथियारों के 2 तस्करो को भी गिरफ्तार किया था। देश की राजधानी दिल्ली में 26 जनवरी को गणतंत्र दिवस पर होने वाले कार्यक्रम और विधानसभा चुनाव को देखते हुये पुलिस काफी सतर्कता बरत रही है। राजधानी दिल्ली में कई इलाकों में पुलिस बेरिकेड लगाकर वाहनों की जांच भी की जा रही है।

तेज रफतार कार पेड़ से टकराई, तीन लोगों की हुई मौत

कोरिया (आरएनएस)। छत्तीसगढ़ के सरगुजा संभाग में तेज रफतार 3 कार सवार युवाओं की मौत का कारण बन गयी। कार की स्पीड इतनी थी कि मोड़ में नियंत्रण से बाहर चली गई। और सीधे पेड़ से टकरा गई। मिली जानकारी के अनुसार बीती रात अम्बिकापुर की ओर से मारुति जेन क्रमक सीजी 10 बीसी 9711 में सवार युवक काफी तेज स्पीड में बैकुटपुर की ओर आ रहे थे। तकराबन रात 11 बजे भांडी के गुरुघासीदास उद्यान पार्क के पास मोड़ में अनियंत्रित कार सीधे पेड़ से जा टकराई। जिससे 3 लोगों की मौके पर ही मौत हो गई जबकि 01 अन्य युवक गंभीर रूप से घायल हुए।



बताया जा रहा है कि सूरज लोहार, निवासी सरईगहना, उम्र 20 वर्ष, कार चालक पिन्टू निवासी परचा बस्ती, उम्र 19 वर्ष लक्ष्मी प्रसाद, पिता शिवमंगल, उम्र- 28 वर्ष निवासी सरईगहना की मौके पर ही मौत हो गयी। वहीं

एक अन्य युवक पारस लाल राजवाडे निवासी- परचाबस्ती पिन्टू उम्र 21 वर्ष गम्भीर रूप से घायल हो गया। उसे उपचार के लिए जिला चिकित्सालय में भर्ती कराया गया। जहां उसकी हालत बेहद नाजुक बनी हुई है। कार की रफतार का अंदाजा इसी से लगाया जा सकता है कि कार पेड़ से टकराते ही जोरदार आवाज के साथ दो टुकड़ों में बंट गयी। घटना की जानकारी मिलते ही सिटी कोतवाली प्रभारी टीएल पटेल अपने दलबल के साथ पहुंचे।

सुरक्षाबलों ने अनंतनाग में शुरू किया तलाशी अभियान

अनंतनाग (आरएनएस)। जम्मू-कश्मीर के अनंतनाग जिले में सुरक्षा बलों ने एक गांव में गुरुवार को घेराबंदी एवं तलाश अभियान शुरू किया। आधिकारिक सूत्रों ने बताया कि आतंकवादियों की खुफिया जानकारी के आधार पर राष्ट्रीय राइफल, जम्मू-कश्मीर पुलिस के विशेष अभियान दल तथा केंद्रीय रिजर्व पुलिस बल (सीआरपीएफ) के जवानों ने अनंतनाग जिले के पजालपोरा तथा बिजबेहरा में संयुक्त रूप से तलाश अभियान शुरू किया। सूत्रों के अनुसार सुरक्षा बलों ने इन गांवों के सभी निकास द्वारों को बंद कर दिया है और घर-घर जाकर तलाशी ले रहे हैं। कानून-व्यवस्था की स्थिति बिगड़ने से रोकने के लिए आसपास के क्षेत्रों में अतिरिक्त सुरक्षा बलों को तैनात किया गया है।

संस्थागत क्षमता को मजबूत करना' विषय पर अंतर्राष्ट्रीय सम्मेलन आज निर्वाचन आयोग एफईएमबीओएसए की 10वीं वार्षिक बैठक

नई दिल्ली (आरएनएस)। प्रबंधक निकायों (ईएमबी) के भारत निर्वाचन आयोग, दक्षिण प्रमुखों का तीसरा सम्मेलन 30 एशिया निर्वाचन प्रबंधन निकाय मंच (एफईएमबीओएसए) की 10वीं वार्षिक बैठक आयोजित करेगा। यह बैठक 24 जनवरी, 2020 को नई दिल्ली में आयोजित होगी। इस बैठक में भारत निर्वाचन आयोग को 2020 के लिए एफईएमबीओएसए के अध्यक्ष का पदभार मिलेगा। इस अवसर पर, 'संस्थागत क्षमता को मजबूत करना' विषय पर अंतर्राष्ट्रीय सम्मेलन का भी आयोजन किया जाएगा। सार्क देशों के निर्वाचन

अंगीकार किया गया। सदस्य देश बारी-बारी से एफईएमबीओएसए की वार्षिक बैठक आयोजित करते हैं। पिछली वार्षिक बैठक (9वीं) का आयोजन सितम्बर, 2018 में ढाका में किया गया था। भारत के अलावा निर्वाचन प्रबंधक निकाय के अन्य सात सदस्य हैं- अफगानिस्तान, बांग्लादेश, भूटान, मालदीव, नेपाल, पाकिस्तान और श्रीलंका। एफईएमबीओएसए लोकतांत्रिक विश्व के बड़े हिस्से का प्रतिनिधित्व करता है और दक्षिण एशिया के निर्वाचन प्रबंधन निकायों का सक्रिय संघ है।

निर्भया के दोषियों से तिहाड़ में पूछा गया, आखिरी इच्छा क्या?

नई दिल्ली (आरएनएस)। निर्भया गैंगरेप केस के चारों गुनहाराओं की फांसी की तैयारी शुरू हो गई है। तिहाड़ जेल प्रशासन ने गुनहाराओं को नोटिस जारी करके उनकी अंतिम इच्छा के बारे में पूछा है। जेल प्रशासन ने गुनहाराओं से कई सवाल भी पूछे हैं। दरअसल जेल मैनुअल के मुताबिक, सजा-ए-मौत की सजा पाए कैदियों से फांसी से पहले उनकी अंतिम इच्छा के बारे में पूछा जाता है और उनकी इच्छा को पूरा कराया जाता है। रिपोर्ट के अनुसार, जेल प्रशासन ने आरोपियों को नोटिस देकर सवाल किया कि 1 फरवरी को तय फांसी से पहले वह अंतिम बार किससे



मिलना चाहता है? जेल प्रशासन ने यह भी सवाल किया है कि उनके नाम कोई प्रॉपर्टी है तो क्या वह उसे किसी के नाम ट्रांसफर करना चाहते हैं। दोषियों से कहा गया है कि अगर वे कोई धार्मिक किताब पढ़ना चाहते हैं या किसी धर्मगुरु को बुलाना चाहते हैं तो जेल अधिकारी उनकी इन इच्छाओं को फरवरी से पहले पूरा कर सकते हैं। जेल सूत्रों के हवाले से बताया कि चारों आरोपियों में से एक विनय ने 2 दिनों तक खाना नहीं खाया था, लेकिन बुधवार को उसने थोड़ा खाना खाया। वहीं, दोषी पवन जेल में रहते हुए खाना बहुत कम कर दिया है।

गडकरी ने परियोजना कार्यक्रमों का कड़ाई से पालन करने पर जोर दिया

नई दिल्ली (आरएनएस)। केन्द्रीय सड़क परिवहन और राजमार्ग तथा एमएसएमई मंत्री नितिन गडकरी ने परियोजना कार्यक्रमों का कड़ाई से पालन करने पर जोर दिया है। भारतीय राष्ट्रीय राजमार्ग प्राधिकरण (एनएचआई) की दो दिवसीय समीक्षा बैठक की अध्यक्षता करते हुए गडकरी ने परियोजना प्रबंधन और निर्माण में श्रेष्ठ प्रक्रियाओं को अपनाने का आह्वान किया। बैठक में राज्य मंत्री जनरल (सेवानिवृत्त) डॉ. वी.के. सिंह, मंत्रालय, एनएचआई, एनएचआईडीसीएल और राज्य प्राधिकरणों के अधिकारी मौजूद थे। उन्होंने कहा कि वे गुणवत्ता के प्रति प्रतिबद्ध हैं, साथ ही वह भ्रष्टाचार को कतई बर्दाश्त नहीं करेंगे। उन्होंने कहा कि किसी

3 लाख करोड़ मूल्य की 500 सड़क परियोजनाओं की समीक्षा

परियोजना का रोकने के संबंध में कोई भी दो मंत्रालयों से जुड़े मुद्दों को मंत्रालय के नोटिस में लाया जा सकता है, ताकि इसका तेजी से समाधान किया जा सके। बैठक के पहले दिन आज दक्षिणी और केन्द्रीय क्षेत्र की परियोजनाओं की समीक्षा की गई, जिनमें तमिलनाडु, केरल, कर्नाटक, आंध्र प्रदेश, छत्तीसगढ़, तेलंगाना, गुजरात, पुद्दुचेरी, राजस्थान और मध्य प्रदेश की परियोजनाएं शामिल हैं। इस अवसर पर गडकरी ने वेबपोर्टल 'गति' की शुरुआत की। एनएचआई द्वारा तैयार इस पोर्टल ने प्रधानमंत्री कार्यालय द्वारा इस्तेमाल किये जाने वाले 'प्रगति' पोर्टल से प्रेरणा ली है। इस पोर्टल तक एनएचआई की वेबसाइट से पहुंचा जा सकता है और ठेकेदार/रियायत पाने वाले पोर्टल पर परियोजना संबंधी किसी भी मुद्दे को उठा सकते हैं। वह मुद्दा तत्काल शीर्ष प्रबंधन सहित एनएचआई के प्रत्येक अधिकारी के नोटिस में आएगा और संबद्ध अधिकारी द्वारा तत्काल कार्रवाई की जाएगी।

चीन में कोरोना वायरस से 17 लोगों की मौत

बीजिंग। चीन में कोरोनावायरस से 17 लोगों की मौत के बाद इमरजेंसी घोषित कर दिया गया है। 1.11 करोड़ की आबादी वाले वुहान शहर में सभी प्रकार के यातायात बंद कर दिए गए हैं। न तो यहां पब्लिक ट्रांसपोर्ट चल रहा है और न ही हवाई अड्डे संचालित हो रहे हैं। ट्रेनों और बसों को भी रोक दिया गया है और पूरे शहर की सफाई चल रही है। इसके अलावा वुहान से जाने वाली उड़ानें और ट्रेनें भी रद्द कर दी गई हैं। और थाईलैंड में इस वायरस के मामले सामने आ चुके हैं।

एयरपोर्ट में भर्ती के नाम पर बेरोजगारों से ठगी की खुलेआम कोशिशें जारी

» भ्रामक और फर्जी विज्ञापनों के जरिये बेरोजगारों को बनाया जा रहा है निशाना रायपुर (आरएनएस)। बेरोजगारों की मजबूरी और नादानी का बेजा फायदा उठाकर कुछ लोग छत्तीसगढ़ की राजधानी रायपुर के स्वामी विवेकानंद एयरपोर्ट (माना) में पक्की नौकरी दिलाने के नाम पर धोखा देने की खुलेआम कोशिश कर रहे हैं। ठगी के धंधे में माहिर ऐसे लोगों की हिम्मत तो देखिए कि वो इसके लिए अखबारों में बाकायदा छोटे-छोटे विज्ञापन छपाकर बेरोजगारों को निशाना बना रहे हैं। हवाई अड्डों का मैनेजमेंट संभाल रहे भारत सरकार के विमान तल प्राधिकरण प्राधिकरण के अफसरों का कहना है कि ये विज्ञापन उनकी ओर से

नहीं दिए गए हैं। उन्होंने आज राष्ट्रीय न्यूज सर्विस(आरएनएस) उल्लेखनीय है कि आ-चार शब्दों के मामूली फेरबदल के साथ छपे इन विज्ञापनों में अनपढ़ों से लेकर ग्रेजुएट तक पक्की नौकरियां देने का दावा किया गया है। पोस्ट बताए गए हैं-सुपरवाइजर, ग्राउंड स्टाफ, एयरहोस्टेज , लोडर ,चेकर , ड्राइवर ,हेल्पर के। गौरतलब है कि इन छोटे-छोटे विज्ञापनों के अनुसार इन पदों पर सीधी भर्ती होगी। भर्ती के साथ ही ट्रेनिंग शुरू होगी। रहना ,खाना प्री । एक विज्ञापन में वेतन बताया गया है - 50 हजार से 85हजार ,दूसरे में 55 हजार 800 से 75 हजार 800 और तीसरे में 46हजार 900 से 81 हजार 400 रूपए । इनमें यह स्पष्ट नहीं है कि किस पद के लिए कितना वेतन है। जब इन विज्ञापनों में दिए गए मोबाइल नम्बरों पर राष्ट्रीय न्यूज सर्विस (आरएनएस)के संवाददाता ने आवेदक बनकर जानकारी मांगी गई।